

ब्यावर में 47 किलो अवैध मादक पदार्थ डोडा-पोस्त जब्त, दो तस्कर गिरफ्तार

अवैध मादक पदार्थ तस्करी के परिवहन में प्रयुक्त वाहन कार जब्त

ब्यावर, (निर्स)। अवैध मादक पदार्थ तस्कारों के खिलाफ पुलिस ने कारवाई की है। जिला स्पेशल टीम व पुलिस थाना साकेतनगर की अवैध मादक पदार्थ तस्करो के खिलाफ कार्रवाई कर 47.760 किलोग्राम अवैध मादक पदार्थ डोडा-पोस्त जब्त कर दो तस्कारों को गिरफ्तार किया। वहीं अवैध मादक पदार्थ तस्करी के परिवहन में प्रयुक्त वाहन कार जब्त की है।

जिला पुलिस अधीक्षक नरेन्द्र सिंह ने बताया कि 15 दिसंबर को जिला स्पेशल टीम को सूचना मिली कि एक सफेद कार जो बिजयनगर की तरफ से आ रही है जिसमें भारी मात्रा में अवैध मादक पदार्थ भरा हो सकता है। जिस पर जिला स्पेशल टीम व थानाधिकारी पुलिस थाना साकेत नगर मय टीम द्वारा त्वरीत कार्यवाही करते हुए बिजयनगर पुलिसिया के नीचे नाकाबन्दी शुरू की। कुछ ही समय में एक सफेद कलर की कार आई जिसको



जिला स्पेशल टीम व पुलिस थाना साकेतनगर की टीम ने े तस्कारों को पकड़।

पुलिस टीम द्वारा रोकने को ईशारा करने पर कार चालक ने पुलिस

नाकाबन्दी को तोड़ कर कार को भगा लिया। पुलिस टीम द्वारा पीछा कर कार

को रुकवाया जाकर चैक किया तो वाहन में 2 व्यक्ति सवार मिले, जिनसे

■ कार के अन्दर दो प्लास्टिक के कट्टों में डोडा-पोस्त भरा मिला

■ बिजयनगर पुलिसिया के नीचे नाकाबन्दी में कार को रोककर अवैध डोडा-पोस्त बरामद किया

वाहन को नाकाबन्दी तोड़ कर वाहन को भगाने का कारण पूछने पर कोई जवाब नहीं देने पर कार की तलाशी ली तो कार के अन्दर दो प्लास्टिक के कट्टों में डोडा-पोस्त भरा मिला, जिसका वजन 47.760 किलोग्राम हुआ। अवैध मादक पदार्थ डोडा-पोस्त को जब्त कर धर्मेन्द्र पुत्र जालाराम जाट, निवासी झुझण्डा, सद्दाम पुत्र रफिक निवासी शेखों का बास जैतारण को गिरफ्तार किया।

9वीं कक्षा की 3.70 लाख छात्राओं को बोर्ड परीक्षा के बाद ही मिलेगी साइकिल

बीकानेर, (निर्स)। राज्य के सरकारी स्कूलों की 9वीं कक्षा में पढ़ने वाली छात्राओं को अभी तीन से चार महीने पैदल ही स्कूल जाना होगा। निशुल्क साइकिल वितरण योजना के टेंडर और वर्क आर्डर प्रक्रिया में विलंब होने से इस बार साइकिल वितरण की प्रक्रिया बोर्ड परीक्षा के बाद ही शुरू होने की संभावना है। शिक्षा निदेशालय ने साइकिल के लिए टेंडर और वर्क आर्डर फाइनल कर दिया है। संबंधित फर्म को साइकिल आपूर्ति के लिए चार माह का समय दिया गया है। ऐसे में मार्च- अप्रैल से पहले छात्राओं को साइकिल उपलब्ध नहीं हो पाएगी।

गौरतलब है कि नया शिक्षा सत्र 2026-27 एक अप्रैल से शुरू होगा

कांग्रेस का प्रदेशभर में प्रदर्शन आज

जयपुर । राजस्थान कांग्रेस द्वारा 17 दिसंबर को प्रदेश के सभी जिला मुख्यालयों पर धरना-प्रदर्शन कर केन्द्र सरकार द्वारा महात्मा गांधी राष्ट्रीय ग्रामीण रोजगार गारंटी अधिनियम (मनरेगा) को निरस्त करने का विरोध किया जायेगा। कांग्रेस प्रदेशाध्यक्ष डोटासरा ने कहा कि मनरेगा को निरस्त करने के लिए केन्द्र सरकार द्वारा विधेयक पेश करना चिंताजनक व सुनियोजित कदम है। प्रदेश महासचिव व मीडिया चेयरपर्सन रवीर्णम चतुर्वेदी ने बताया कि केन्द्र सरकार द्वारा एक सोची समझी साजिश के तहत मनरेगा जैसी महत्वपूर्ण योजना को कमजोर किया जा रहा है, मनरेगा के तहत मजदूरी के वित्त पोषण की जिम्मेदारी केन्द्र सरकार की थी, जिससे यह एक वास्तविक राष्ट्रीय रोजगार गारंटी बनती थी। नया विधेयक को पेश कर केन्द्र सरकार इस जिम्मेदारी से पीछे हट रही है और बोझ राज्यों पर डाला जा रहा है। केन्द्र सरकार के इस कदम का विरोध करने का निर्णय अखिल भारतीय कांग्रेस कमेटी द्वारा लिया गया है।

■ **निशुल्क साइकिल वितरण योजना के टेंडर और वर्क आर्डर प्रक्रिया में विलंब होने से इस बार साइकिल वितरण की प्रक्रिया बोर्ड परीक्षा के बाद ही शुरू होने की संभावना है**

और 10वीं -12वीं की बोर्ड परीक्षाएं 12 फरवरी से शुरू हो जाएंगी। वहीं साइकिल के पार्ट्स अभी तक जिलों में नहीं पहुंचे हैं। संबंधित फर्म की ओर से साइकिलों के पार्ट्स जिलों में पहुंचने के बाद भी इस्टिमेशन में दो माह का समय लगेगा। ऐसे में साइकिल का लाभ उन्हें अब नए सत्र में ही मिलने की संभावना है। योजना के तहत राज्य के सरकारी कॉलेज में दाखिला लेने वाली 9वीं

यूडीए ने सिक्योरिटी एफडीआर में जालसाजी पकड़ी

उदयपुर, (निर्स)। उदयपुर विकास प्राधिकरण द्वारा कराए जा रहे विकास कार्यों एवं टेकेदारों के पंजीकरण से जुड़ी प्रक्रियाओं में गंभीर वित्तीय अनियमितता का मामला सामने आया है। जांच में खुलासा हुआ है कि कुछ संवेदक/टेकेदार फर्मों ने निविदा प्रक्रिया के तहत सिक्योरिटी राशि के रूप में मूल एफडीआर के स्थान पर रंगीन फोटोकॉपी जमा कराई और बिना प्राधिकरण की लिखित अनुमति अथवा अनापत्ति प्रमाण पत्र के संबंधित बैंक से मूल एफडीआर को निर्धारित अवधि से पहले ही भुना लिया। प्रारंभिक पड़ताल में गंभीर अनियमितता सामने आने पर युडीए ने 5 फर्मों के खिलाफ प्रकरण दर्ज कराया है। साथ ही 1.91 करोड़ की सिक्योरिटी एफडीआर जब्त कर ली है।

उदयपुर विकास प्राधिकरण के आयुक्त राहुल जैन ने बताया कि प्राधिकरण द्वारा यूनियन बैंक ऑफ

इंडिया न्यू फतेहपुरा शाखा, उदयपुर से कराए गए सत्यापन में यह तथ्य सामने आया कि मैसर्स अलीफ कंस्ट्रक्शन, मैसर्स फैज कंस्ट्रक्शन, मैसर्स हनफी कंस्ट्रक्शन, मैसर्स मीरा कंस्ट्रक्शन तथा मैसर्स उमैर कंस्ट्रक्शन द्वारा इस प्रकार की कुल 23 एफडीआर समयपूर्व भुना ली गई। यह कृत्य प्राधिकरण को आर्थिक क्षति पहुंचाने के उद्देश्य से किया गया पाया गया। प्रकरण की गंभीरता को देखते हुए संबंधित फर्मों के विरुद्ध थाना अंबामाता, उदयपुर में धोखाधड़ी,

■ **गंभीर अनियमितता सामने आने पर युडीए ने 5 फर्मों के खिलाफ प्रकरण दर्ज कराया 1.91 करोड़ की सिक्योरिटी एफडीआर जब्त की**

जालसाजी एवं आपराधिक षड्यंत्र के आरोपों में मामला दर्ज कराया गया है। इसके साथ ही प्राधिकरण ने संबंधित संवेदकों के साथ किए गए सभी अनुबंध एवं कायदिश निरस्त कर दिए हैं तथा नियमानुसार विभागीय कार्रवाई भी शुरू कर दी गई है। उदयपुर विकास प्राधिकरण के आयुक्त राहुल जैन ने बताया कि प्रकरण में जारी नोटिसों के बाद संवेदकों ने गबन छुपाने के इरादे से पूर्व में भुनाई गई समस्त एफडीआर राशि को पुनः बैंक में नई एफडीआर के रूप में जमा कराया गया, जिसे बैंक द्वारा प्राधिकरण के समक्ष प्रस्तुत किया गया। यूडीए ने कड़ा रुख अपनाते हुए इन नई एफडीआर की कुल राशि एक करोड़ 91 लाख 86 हजार 200 को जब्त कर लिया है। प्रकरण की विस्तृत जांच जारी है तथा दोषी पाए जाने वाले संवेदकों के विरुद्ध नियमानुसार सख्त से सख्त कार्रवाई की जाएगी।

भीलवाड़ा में स्टूडेंट्स ने फर्जी नर्सिंग कॉलेज प्रबंधन के खिलाफ मोर्चा खोला

भीलवाड़ा, (निर्स)। बिना मान्यता वाले फर्जी नर्सिंग कॉलेजों का एक और फजीवाड़ा सामने आया है। ये फर्जीवाड़ा है स्टूडेंट्स से अवैध वसूली का। श्री बालाजी, रूही और कुष्णा नर्सिंग कॉलेजों से फीस के अतिरिक्त भी अवैध वसूली की जाती रही है, जिसकी पुष्टि खुद स्टूडेंट्स ने की है। खुलासे के बाद अब स्टूडेंट्स ने फर्जी नर्सिंग कॉलेज के प्रबंधन के खिलाफ मोर्चा खोल दिया है। इसको लेकर मंगलवार को कलेक्टर को ज्ञापन दिया।

जानकारी के अनुसार इन स्टूडेंट्स ने कॉलेज की पूरी हकीकत सामने लाकर रख दी है। स्टूडेंट्स ने बताया कि हमें 95 हजार की रसीद दी जाती है, जबकि हमसे एक लाख 60 हजार रुपए तक वसूले गए हैं। इनमें बस ट्रांसपोर्टेशन जो कि इस्तेमाल नहीं करने पर भी देना जरूरी है। इसी तरह काउंसिलिंग 5 हजार रुपए, ड्रेस के नाम पर 8 हजार रुपए वसूले गए। रसीद के लिए कई बार कग गया लेकिन इन्हें रसीद नहीं दी गई। इन कॉलेजों में एडमिशन लेने के दौरान बताया ही नहीं कि कॉलेज के पास मान्यता है या नहीं। अब बार-बार तारीख देकर बहकाया जा रहा है। कुछ स्टूडेंट्स के एग्जाम हो गए तो कुछ के एग्जाम ही नहीं हो पाए। कुछ



फर्जी नर्सिंग कॉलेज के प्रबंधन के खिलाफ स्टूडेंट्स जिला कलेक्टर को ज्ञापन देने पहुंचे।

के एग्जाम हो गए तो कुछ रिजल्ट ही जारी नहीं हो रहा है। फैकल्टी के पास नहीं जरूरी क्वालिफिकेशन : -इन कॉलेजों में कई फैकल्टी के पास जरूरी एजुकेशनल क्वालिफिकेशन और अनुभव नहीं है। बीएससी नर्सिंग की फैकल्टी को एमएससी नर्सिंग होना जरूरी है, लेकिन यहां के कॉलेज वाले वहां से पासआउट पुराने स्टूडेंट्स को ही फैकल्टी के तौर

पर नियुक्त कर रहे हैं, ताकि उन्हें पैसा नहीं देना पड़े। स्टूडेंट्स आवाज उठाते हैं तो उन्हें चुप करा दिया जाता है। लैब क्या होती है इन्हें पता ही नहीं। एक साल में एक बार भी लैब में लेकर नहीं गए। स्टूडेंट्स ने बताया कि श्री बालाजी नर्सिंग कॉलेज में लैब में कुछ सामान पड़ा है, लेकिन क्या है वो कभी दिखाया भी नहीं।

श्री बालाजी नर्सिंग कॉलेज के


स्टूडेंट्स ने बताया कि हमें बोला गया कि दो महीने के लिए कॉलेज बंद है। मान्यता को लेकर मामला अटक रहा है। जैसे ही मामला सुलझ जाएगा आपको सूचना देकर कॉलेज बुला लेंगे। उससे पहले आप घर पर रहे। चिंता की बात यह है कि ये स्टूडेंट्स वो हैं जिन्होंने सवा-सवा लाख रुपए फीस दे रखी है। सीएमएचओ डॉ. रामकेश गुर्जर ने कहा कि इन नर्सिंग कॉलेजों की

■ **स्टूडेंट्स ने बताया कि हमें 95 हजार की रसीद दी जाती है, जबकि हमसे एक लाख 60 हजार रुपए तक वसूले गए हैं**

■ **इन नर्सिंग कॉलेजों की शुरुआती दौर में जरूर बेड और अन्य चीजों का निरीक्षण करते हैं बाद में हमारे पास पावर नहीं है कि हम इनका निरीक्षण करें : सीएमएचओ**

शुरुआती दौर में जरूर बेड और अन्य चीजों का निरीक्षण करते हैं बाद में हमारे पास पावर नहीं है कि हम इनका निरीक्षण करें। इनकी निगरानी और निरीक्षण दोनों ही कार्य जयपुर स्तर से किया जाता है। हालांकि नर्सिंग कॉलेजों की अनियमितताएं सामने आने के बाद फेक्यूअल रिपोर्ट बनाकर सरकार को भेजेगे।

ख्वाजा गरीब नवाज के सालाना उर्स की अनौपचारिक शुरुआत आज



सूफी संत ख्वाजा मोइनुद्दीन हसन चिश्ती के उर्स की अनौपचारिक शुरुआत आज से हो जाएगी

■ **बुधवार शाम साढ़े चार बजे बुलंद दरवाजे पर झंडा रस्म अदा की जाएगी**

सोबी, सीआईडी, डीएसटी, एसआईटी सहित अन्य एजेंसियां भी सतर्क रहेंगी। उर्स कन्वीनर हाजी सैयद हसन हाशमी ने बताया कि इस्लामिक परंपरा के अनुसार जमादिल आखिर माह की 25 तारीख को झंडा चढ़ाकर उर्स के आगाज की रस्म निर्भाई जाती है। उर्स के दौरान 21 से 28 दिसंबर तक आस्ताना शरीफ सुबह चार बजे खुलेगा। मजार शरीफ पर दिन में होने वाली खिदमत अब मगरिब की नमाज के बाद की जाएगी। 20 दिसंबर को साल भर चढ़ाया जाने वाला संदल उतारा जाएगा। उर्स के दौरान 26 दिसंबर को जुम्मा,

27 दिसंबर को छठी और 30 दिसंबर को बड़े कुल की रस्म अदा की जाएगी। जायरीन की आवाजाही बढ़ने से होटल, परिवहन और बाजार क्षेत्रों में रौनक लौटने लगी है।

21 को **खुलेगा जन्नती दरवाजा**: चांद 21 दिसंबर को दिखाई देने पर उसी रात जन्नती दरवाजा जियारत के लिए खोला जाएगा, अन्यथा 22 दिसंबर की रात से रस्में शुरू होंगी। उर्स के दौरान जन्नती दरवाजा सबसे अधिक छह दिन के लिए खोला जाता है। कुल की रस्म के बाद 6 उजब की दरवाजा बंद कर दिया जाएगा।

3.40 करोड़ में छूटा देग ठेका : इस वर्ष उर्स के दौरान दरगाह स्थित दोनों देगों का 15 दिवसीय ठेका रिकॉर्ड 3.40 करोड़ रुपये से अधिक में छूटा है। पिछले वर्ष यह ठेका 2.68 करोड़ रुपये में दिया गया था।

छत्तीसगढ़ के पत्रकारों व जनसंपर्क अधिकारियों का दल विधानसभा पहुंचा

जयपुर, (कासं)। छत्तीसगढ़ से आए पत्रकारों और जनसंपर्क अधिकारियों के एक प्रतिनिधिमंडल ने अपने शैक्षणिक एवं अध्ययन भ्रमण के अंतर्गत मंगलवार को जयपुर में राजस्थान विधानसभा का दौरा किया। इस अवसर पर पत्रकारों ने राजस्थान विधानसभा के अध्यक्ष वासुदेव देवनानी से भेंट कर लोकतंत्र में मीडिया की भूमिका पर संक्षिप्त संवाद किया तथा उनके साथ सामूहिक फोटो भी खिंचवाड़ी पत्रकारों के दल ने विधानसभा परिसर स्थित म्यूजियम का अवलोकन कर राजस्थान राज्य के गठन, लोकतांत्रिक परंपराओं तथा विधानसभा के गौरवशाली इतिहास

■ **राजस्थान के इतिहास और संसदीय परंपराओं से रूबरू हुए प्रतिनिधिमंडल के सदस्य**

की विस्तृत जानकारी प्राप्त की। भ्रमण के दौरान पत्रकारों ने विधानसभा की दर्शक दीर्घा में बैठकर सदन की नजदीक से देखा और सदन के संचालन की प्रक्रिया के बारे में जानकारी हासिल की। अधिकारियों द्वारा संसदीय कार्यप्रणाली, विधायी प्रक्रियाओं एवं सदस्यों की भूमिका पर भी

वासुदेव देवनानी ने नरोत्तमलाल जोशी को पुष्पांजलि दी

जयपुर । राजस्थान विधानसभा में मंगलवार को विधानसभा के पूर्व अध्यक्ष स्वर्गीय नरोत्तम लाल जोशी को श्रद्धापूर्वक पुष्पांजलि अर्पित की गई। इस अवसर पर राजस्थान विधानसभा अध्यक्ष वासुदेव देवनानी ने स्वर्गीय जोशी को पुष्पांजलि अर्पित करते हुए कहा कि उनका विधानसभा

अध्यक्ष के रूप में कार्यकाल 31 मार्च 1952 से 25 अप्रैल 1957 तक रहा। अपने कार्यकाल के दौरान उन्होंने संसदीय मर्यादाओं, निष्पक्षता और लोकतांत्रिक मूल्यों की सुदृढ़ परंपरा स्थापित की। देवनानी ने कहा कि स्वर्गीय नरोत्तम लाल जोशी सरल व्यक्तित्व, कुशल नेतृत्व और

संवैधानिक गरिमा के प्रतीक थे। उनका योगदान राजस्थान की संसदीय परंपरा को दिशा देने वाला रहा है और वे सदैव स्मरणीय रहेंगे। इन्हें अवसर पर सव. जोशी के परिवारजन सहित विधानसभा के प्रमुख सचिव भारत भूषण शर्मा और विधानसभा के अधिकारी एवं कर्मचारी उपरिस्थत रहे।

चूरू-सादुलपुर रेल खंड पर दोहरीकरण कार्य के कारण कई ट्रेनें प्रभावित

जोधपुर, (कासं)। बीकानेर मंडल के चूरू-सादुलपुर रेल खंड पर चूरू-असलू-दूधवाखारा स्टेशनों के मध्य चल रहे रेल दोहरीकरण कार्य के कारण जनवरी माह में जोधपुर से संचालित होने वाली कई रेल सेवाओं का संचालन प्रभावित रहेगा।

जोधपुर मंडल रेल प्रबंधक अनुराग त्रिपाठी ने बताया कि रेल यातायात को और अधिक सुगम एवं सुरक्षित बनाने के उद्देश्य से उक्त खंड पर ट्रेफिक ब्लॉक लिया जाएगा। ट्रेफिक ब्लॉक की अवधि में विभिन्न रेलगाड़ियां पूर्णतः रद्द, आंशिक रूप से रद्द तथा कुछ रेल सेवाएं रेगुलेट रहेंगी। उन्होंने बताया कि गाड़ी संख्या 14891 जोधपुर-हिसार एक्सप्रेस 20 से 24 जनवरी तक (पांच दि्र) पूर्णतः

■ **ट्रेफिक ब्लॉक के चलते रेलगाड़ियां रद्द, आंशिक रद्द एवं विलंबित रहेंगी**

रद्द रहेगी। वहीं 3 से 19 जनवरी तक (17 दि्र) यह गाड़ी जोधपुर से चूरू स्टेशन के मध्य संचालित होगी, अर्थात चूरू-हिसार खंड में आंशिक रूप से रद्द रहेगी। इसी प्रकार गाड़ी संख्या 14892, हिसार-जोधपुर एक्सप्रेस 21 से 25 जनवरी तक (5 दि्र) पूर्णतः रद्द रहेगी तथा 4 से 20 जनवरी तक (17 दि्र) यह गाड़ी हिसार के स्थान पर चूरू स्टेशन से प्रस्थान करेगी, अर्थात हिसार-चूरू खंड में आंशिक रूप से रद्द रहेगी। उन्होंने

दौसा में बंदरों से कई कॉलोनी के लोग परेशान

दौसा, (निर्स)। जिला एवं नगर परिषद प्रशासन की अनेद्वेषी के चलते दौसा शहर की जे.के. कॉलोनी, आदिनाथ नगर, जनकपुरी कॉलोनी, चौधरी कॉलोनी सहित तकरीबन दो दर्जन से अधिक आवासीय कॉलोनियों में बंदरों का आतंक लगातार बढ़ता जा रहा है। स्थानीय निवासियों द्वारा बार-बार बंदरों के आतंक से मुक्ति दिलाई जाने की मांग की जा रही है। हालांकि नर्सिंग कॉलेजों की अनियमितताएं सामने आने के बाद फेक्यूअल रिपोर्ट बनाकर सरकार को भेजेगे।

■ **बंदरों ने दो दर्जन से अधिक बच्चों घायल किया**

कॉलोनीवासियों ने बताया कि प्रतिदिन 35-40 बंदरों के झुंड क्षेत्र में घूमते रहते हैं, जिससे मकानों, गाड़ियों, पेड़-पौधों को नुकसान हो रहा है। इतना ही नहीं, कई बार स्थानीय लोगों एवं स्कूली बच्चों पर हमला कर उन्हें घायल भी किया जा चुका है। विशेष रूप से आदिनाथ जैन मंदिर के आसपास स्थिति अत्यंत चिंताजनक बनी हुई है। स्थानीय

लोगों के अनुसार, लगभग पंद्रह दिन पूर्व नगर परिषद आयुक्त से व्यक्तिगत रूप से मुलाकात कर उन्हें समस्या से अवगत कराया गया था। उस दौरान आयुक्त द्वारा यह आश्वासन दिया गया कि टीम गठित कर शीघ्र ही कार्रवाई की जाएगी, लेकिन आश्वासन के बावजूद अब तक बंदरों को पकड़ा नहीं गया है और स्थिति जस की तस बनी हुई है। कॉलोनीवासियों में इस बात को लेकर गहरा रोष और भय है कि यदि समय रहते ठोस कदम नहीं उठाए गए, तो कोई बड़ी दुर्घटना हो सकती है।